

G M I E L

Sabiħ il-lejl meta minn wiċċ il-qamar

Itfur id-dija,

U l-qiegħ tas-sema ċar ileqq bil-kwiekeb

Fil-jiem sajjija.

Sabiħ il-ward fi ġnien ta' xi sultana

Tal-lvanì, żagħżuġha,

Jgħammex bl-ilwien, bil-fwieħa jħoll is-sensi

Għall-ħolm u l-fruġha.

Sabiħ il-baħar twil li fuqu jimraħ

Bajdani l-qluġħ,

Wiesgħa, bla truf, ħieles, bla rażan, f'saħħtu

Qawwi, mistuħ.

U sbieħ l-għajnejn iż-żoroq u t-tbissima

Tiegħek, ħanina,

Sabiħa l-fawra li minn qalbek toħroġ

Fi mħabba bnina.